

ЧАДЖ



1

САТИРА ҺӘМ ЮМОР ЖУРНАЛЫ ГЫЙНВАР * 2020 * КАЗАН

Александр ШУЛЬПИНОВ



Тормыш
жайлана бит!
Әнә, үзмәшгульләр
уйный-жырлай
башлады...

АННА-МОННА ИНФОРМ

СОҢҒЫ ХАБАРЛАР

• Икътисад буенча, Нобель премиясе, капиталның беренче туплану этабыннан соң, аны күз ачып йомганчы югалту этабы баруын исбатлаучы Рәсәй галимнәренә бирелүен игълан иттеләр.

• Рәсәй һәм Украина газга газ каратып, ягъни күзгә-күз газ төтенә жибәрәп сөйләшүләр алып баралар.

• Галәмәт күпкә киткән бәйрәмнәрнең санын кыскарту исәбеннән, Каравылчылар көнен Халыкара Кроссвордлар көне белән берләштерергә уйлыйлар.

• Росгвардия кәгазь стаканнар житештерү заводын яптырды.

• Импотентларның хокукларын чикләү турындагы Закон проекты кертелүгә депутатлар әллә ни активлык күрсәтмәде.

• Воронеждагы Пенсия фондының жикәчәсе үзенең этисенә ике ел бие 145 мең акча күчәрәп барган. Әлеге пенсионер Рәсәйне аякка баса башлады дип уйлап йөргән.

• Психбольницада ятучы авыру, Наполен булып йөрүдән баш врач дәрәжәсенә күтәреләп, галәмәт зур карьера ясаган.

• Хастаханәләрдә, медицина жиһазлары яңарту программасы кысаларына кертеләп, бахилалар сату автоматлары куелган.

• Алфавиттагы хәрефләрнең гадәти урнашуларын яңача тәртиптә бирү тәкъдим ителгән – ЙЦУКЕНГШЩЗХФЫВАПРОЛДЖ-ЯЧСМИТЬБЮ.

• Паркта “Көлке бүлмәсе” ачканнар. Яңа аттракцион белән шундук наркоконтроль кызыксына башлаган.

• Өлкәннәр йорты тирәсенә махсус өйрәтелгән күкеләр жибәреләчәк, алар андагы яшәүчеләргә өмет чаткылары уятып торачак.

• Коллекторларның корпоративында ипотекалары түләнмәгән артистлар чыгыш ясаган.

• Алимент түләмәүчеләрне беспилотниклар белән эзләячәкләр.

• Хастаханә ишегалдында шартламаган клизма табылган.

• Үз эшенә салкын караучы сурдотәржемәче яңалыклар алып бару урынына, атна бие үзенең машинасын сату турында игълан биреп барган.

• Психбольницаның баш табибы, телевидениедән ток-шоу тапшыруында үзләреннән качып киткән ике пациентын таныган.

• Пациенткаларының шәхси мәгълүматларын саткан гинеколог тоткарланган.



ШОМБАЙ болай диде...

Хөрмәтле Чаян! Ел ахыры безгә көтелмәгән яңалык алып килде – допинг тирәсендә яңадан ыгы-зыгы купты. Безнең спортчыларны чираттагы тапкыр халыкара ярышларда катнашу хокукыннан мәхрүм ителәр. Хәзер барысы да гаеплеләрне

эзли башлады – моңа кем гаепле: чиновниклармы, спортчылармы, әллә шул ук Родченковмы? Һәм безгә нишләргә – шап итеп ишекне ябып китәргәме, әллә әләмсез һәм гимнсыз ил сыйфатында чыгыш ясаргамы? Бу хәлләрдән соң СССР заманнары искә төшә – ул чакта безнең белән исәпләшәләр иде, ә допинг турында ишеткәнәбез дә юк иде...

Л. ВАЗЫЙХОВ

АРЧА

Укучының хатын укып чыккач, Шомбай ага болай диде: «Ул чакта безнең спортчылар кулында дөньядагы иң көчле допинг – совет власте бар иде...»

КАРЛАР ЯУМЫЙ

Ява карлар, ашыккандай жирнең
Караларын акка күмәргә...

(Зөлфәт)

Карлар яумый хәзер.
Бүген жирдә
Чәчрәп ята дөнья шакшысы.
Шакшы илгә саф җилләр дә керми,
Төшми хәтта кояш яктысы.
Әрнеп язган шигырьләрең, Зөлфәт,
Йомшак әрләү булып тоела.
Үзгәрде шул дөнья – хәзер һәр көн
Жанга яра булып уела.
Ил карасы жир карасы булып
Ябышадыр талган аякка.
Котылып һич булмый ул афәттән –
Саклап тора безне һәр якта.

...Их, узасы иде бер генә кат
Таптап илнең чиста ак карын,
һәм юасы иде табаннардан
Сеңеп каткан пычрак дөньясын!

Ринат АБЗАЛОВ

Сезне дә
ярты ставкага
күчерделәрмени?



Александр АЛЕШИН



Ринат АБЗАЛОВ



Соңғы вақытларда илдә онытылып барган сүгенү гадәтенең яңарышы күзәтелә. Әгәр дә элегрәк бу яман күренеш тәрбиясез житәкчеләргә һәм ярымисерек йөкчеләргә генә хас булган булса, бүген инде сыра исе сеңгән урам малайларыннан алып, мәктәп кызларына кадәр иң ашәке сүзләр белән сүгенә. Беренчеләре, гомумән, аннан башка ике сүз ялгый белмәсә, икенчеләре ашәкелек белән сугарылган телевидение тапшыруларыннан үрнәк ала. Күңелсез булса да, әйтмичә булмый: халыкның култура дәрәжәсе аска төгәри. Ә сизгер «мәдәният эшлеклеләре» моннан оста файдалана...

Менә өр-яңа мисал. Көз көне Прагада Дмитрий Быковның «иҗат кичәсе» булып узган. Сүз иреге сөючеләрнең рухи остасы шигырьләрен укып, ил һәм үзе турында сөйләп, кешеләрнең күңелен ачарга маташкан ул. «Әдәби әсәр»ләр мул итеп пычрак сүзләр белән «баetylган», ә эчтәлегә – кичәдә катнашучыларның берсе әйтүенчә, шакшы чүп чокыры...

Дөресен әйткәндә, бу мине һич тә гажәпләндермәде. Күрәсең, хәзерге хахимнәр тарафыннан өстән төшерелгән күрсәтмәдер: әгәр дә син сүгенмисең икән, димәк, үз кеше түгел. Бүгенге көндә рус эстрадасында да, телевидениедә да, әдәбиятта да, Интернетта да пычрак теллелек хөкем сөрә. Ә аны халык күңелләренә житкерүчеләр булып күренекле шәхесләр чыга.

Шундыйларның берсе – мәдәни мәркәзбездә туып-үскән һәм сүгенүле чыгышлары белән дан яулган Сергей Шнуров. «Ленинград» төркеме житәкчесе халыкка тел пычрагын турыдан-туры сәхнәдән сибә. Бу өлкәдә ул зур уңышларга ирешкәндер, күрәсең, Россиянең беренче сүгенү остасы – Дәүләт Думасының мәдәният комитеты әгъзасы. Нишлисең бит, мәдәнияте нинди булса, әгъзалары да шундый...

Бөтен Россия халкына билгеле Ксения Собчак та тел шакшылыгы буенча алдынгылар сафында бара. Аның бай

тел «сөйләмә» даими рәвештә бик тә үтемле итеп аталган «Сак булыгыз, Собчак!» тапшыруларында яңгырый. Күптән түгел ул анда җырчы Влад Топаловның хәлалә, Украина сәхнәләрендә җырлап көн күрүче, күптән түгел ани булган Регина Тодоренко белән әңгәмә оештырган. Тапшыруның беренче мизгелләреннән үк яшь ани эфирга үзенең «тел байлыгын» сибәргә тотына. Ә Собчак ничек? Югары белемле философия белгече булган ханым аның белән ризалашып, башын селкеп утыра. Ксениянең озак еллар буге түбән дәрәжәле тапшыруларда эшләү тәҗрибәсе әрәмгә китмәгән, күрәсең...

Шулай да, колак шиндергеч, жанны әрнетә торган ташкын белән нишләргә соң? Тагын бер эшләми торган закон кабул итәргәме, почмак саен «Сүгенү тыела!» дигән язучулар элөп чыгаргамы, әллә зур штраф белән янаргамы? Әйтергә кирәк, соңгысының фйдасы тиеп куюы мөмкин. Мәсәлән, Новосибирск шәһәрәндә яшәүче Евгений Гуляев әлегә дә баягы Сергей Шнуровны судка биргән – сәхнәдән яңгыраган сүгенү аның жанына озу килмәгән. Тамашаны ташлап киткән ир кеше моның өчен 300 мең сум таләп иткән.

Гуляевның дәгъвасы өлөшчә генә канәгатьләнделгән: суд концерт оештыручылардан 2,5 сумлык билет бәясен, мораль зыян өчен 2 мең һәм 2,2 мең сум штраф түләткән. Бик кызганыч! Россия эстрадасының иң бай артистына катырак жәза да артык түгел иде.

Әйтергә кирәк, Россия буенча Новосибирск кешеләре шакшы теллелек белән көрәшнең алгы сафларында бара. Өч ел элек шәһәр судында моңа охшаш эш каралган иде инде. Ул чакта концерт оештыручыларына 40 мең сум штраф салганнар иде. Бу күп түгел, әлбәттә. Тик шулай да сәхнәдән пычрак сибәргә яратучы артистлар, матди чыгымнарга дучар була башласалар, телләрен берәз тыярга өйрәнерләр иде. Ә аннан соң, бәлки, башка шакшы телләренә дә тыярлар иде...

Марат АКСАНОВ

Игорь КИЙКО



КАРАГЫЗ АНЫ — МАТСЫЗ ГЫНА УЙНАГЫЗ!



Михаил ЛАРИЧЕВ



Виктор ФЕДОРОВ



Тәжрибәле карбыз сатучы улының маңгаена бер чиртү белән, аның имтиханга әзерме-түгелме икәннен ачык-лай ала.

Хатын-кызларның ике бәлсә бар: көзгә һәм үлчәү. Паспорт та бар, әлбәттә, тик аны бик жиңел югалтырга була...

Бер ир машинасын шулхәтле жайсыз итеп туктатып куйган ки, машина өстенә "жүләр хатын" дип язган-нар хәтта.

Эшкә барыр алдыннан башта Интернет почтасына кереп, кайда бөке юклыгын карыйлар. Һәм шулай итеп тагын да зуррак бөке ясыйлар.

Хатыннарынның кибеттә йөрү тизлегә – сәгатенә биш мең.

Әгәр дә кагазь акчаларга шпаргалка язып имтиханга керсәң, укытучының синнән аны тартып алырга тырышуы ришвәт алу булып саналачак.

Әти-әниләр безне бала чактан ук таныш булмаган кешеләргә ышанмаска өйрәтәләр. Ә танышларга ышанмаска без соңрак үзөбез өйрәнәбез...

– Улың сиңа бөтенләй охшамаган.
– Безнең гаиләдә барысы да шундый. Мин үзем дә әтиемә бер бөртек тә охшамаган.

Әле генә бер әбинең внедорожникның руль артында утырганын күрдем. Ул аны ничек алган икән? Пешергәнме? Бәйләгәнме? Әллә хастаханәдә чиратта торган өчен алганмы?



Ни дисәң дә, бездәге түләүсез медицина нәтижәләрәк. Түләүлесе күп акча туздырган саен, сәламәтлекне какшатуга гына китерә, ә түләүсезе, аның белән очрашырга язмасын дип, теләсә дә, теләмәсә дә сәламәтлек турында кайгыртырга мәжбүр итә.

Алексей МАМАЕВ



Михаил ЛАРИЧЕВ



Игорь КИЙКО



КУЗӘТҮЛӘР

Иң начар диагноزلарны патологоанатомнар куя. Түләүсез медицина кешеләр акчаларын түләүле медицинага теләбрәк бирсеннәр өчен кирәк.

Медицина институтыннан начар укыган өчен генә түгел, ә аңлаешлы кул язуы өчен дә куып чыгарулары мөмкин.

Медицина киң адымнар белән алга атлый, тик кешеләр аның артыннан өлгерә алмый.

Безнең илдә авырып өчен ат кебек таза булу кирәк.

Виктор ФЁДОРОВ



ЧИТТӘН ТОРЫП ДӘВАЛАУ

Татарстанда бер пенсионер баш авыртуын бик озак «читтән торып» дэвалаган. Гадәти медицинага ул ышанмаган һәм телевизордан им-томчы рекламасы күрәп, шундук аңа мөрәжәгать иткән. Пенсионер жиде ай буге дәвачының киңәшләрен төгәл үтәп, аның картасына акча күчәрәп барган. Сумма 100 мең сумга якынлашып, авыртулар берничек тә үтмәгәч, бичара авыруның күңелендә шик туа башлаган. Полиция хезмәткәрләре дә аның шиген уртаклашкан һәм хәзерге вакытта жинаять эше кузгату мәсьәләсә хәл ителә.



Виктор ФЁДОРОВ



МЕДИЦИНА МОГЖИЗАСЫ

Татарстанда... онкология диагнозлары сату бугенча жинаять эшләре кузгатканнар. Соңгы стадиядәге яман шеш белән авырчуларның озак яшәвенә медик-социаль экспертиза хезмәткәрләре игътибар иткән. Тикшерү вакытында "инвалид"ларның беркайда да дәвалланмаулары, шуңа да карамастан, үзләрен бик яхшы хис итүләре ачыкланган. Тиздән бу "могжизага аңлатма да табылган: диагнозлар ялган булып чыккан. "Авырулар" моның өчен 150 дән 300 мең сумга кадәр акча түләгәннәр икән. Хәзергә 18 шундый очрак ачыкланган.

ШӘП ЯЛ ИТКӘННӘР!

Казанның 19 нчы номерлы гимназиясендә ике ел эчендә ата-аналардан... 50 миллион сум акча жыйганнар. Аңа урын жиңел табылган. Директорга һәм аның урынбасарларына ай саен 100 мең сум премия түләнеп барган, ә жылган акчаның 700 меңе укытучыларның Гарәб Әмирлекләренә барып кайтуына тотылган. Чит илгә сәяхәт рәсми рәвештә педагогларның халыкара олимпиадаларда катнашкан өчен кызыксындыру чарасы булып теркәлгән булса да, бу хәлләрдән соң Татарстан мәктәпләренең ирекле акча фондлары өстеннән дәүләт күзәтүе кертелгән.

ИРЕКСЕЗ ИСБАТЛАУ

Татарстан пенсионерларына үзләренең исән икәннәрен исбатларга туры киләчәк. 85 яштан өлкәнрәк булган кешеләргә Пенсия фонды бүлекчәсеннән "мәгълуматларны яңарту" таләбе белән, чакыру кәгазьләре килгән. Фонд хезмәткәрләре белдерүенчә, алар бу адымга барырга мәжбүр, чөнки кайсыбер туган вафат булган пенсионерлар өчен акча алалар икән. Картларга исән икәнлекләрен исбатларга еш туры килерме – монысы әлегә билгесез.

ЯЛКАУ ЯКЛАУЧЫ

Әлмәттә бер адвокат ханым клиентын яклау урынына бу вакытта үз эшләре белән шөгыльләнгән. Ә клиентка утырышларның ничек узуы турында уйдырмалар сөйләгән. Эш оттырылгач, бичара хөкем ителүче үзен беркемнең дә яклаган булмавын ачыклаган. Хәзер инде яклаучы үзе жавапка тартылган. Ялкаулык һәм эшкә йөрмәвен аклаучы ялган документлар ясаганы өчен, юрист өч елга колониягә озатылган.



ХЭЙЛЭКЭР КОНДУКТОРЛАР

Хөрмөтлө редакция! Бик сээр, ижтимагый транспортларында кондукторлар булуга карамастан, соңгы вакытларда билетсыз йөрүчелэр саны бермэ-бер арткан. Хикмэт нэрсэдэ икэн соң? Сэбэбэ – кайбер кондукторларның яшерен билет бизнесы белэн шөгыллэнүдэ.

Быел гына да элге астыртын эшлэре өчөн 76 кондукторны эшеннэн алдылар. Әмма аларның схемасы эле дә яши бирэ: эшне дөрес оештырмауга сылтаулар, ялган билетлар, төзөтөлгөн даталар һ. б. Кондукторның пассажирларга билет алып тормыйча гына юнь баяга бара алуларын шыпырт кына сиздерүлэре турында әйтеп үтэргэ була. Ә андый "исәплә" пассажирлар да аз түгел хәзерге заманда. Тик менә андый уй-фикер бик кыйммәткә төшә шул. Транспорт хужалары, керемнәр транспортны ремонтлауга да житми, дип, бая күтәрмәкче булалар. Әлгә, транспорт низагы хал ителмәгән дәвердә һәр билет бәхетле булырга мөмкин. Дөрес, элгә кондукторлар өчөн генә...

Г. РӘШИТОВА

КАЗАН

СУДА АККАН ЮЛЛАР

Хөрмөтлө "Чаян"! Жимерелеп беткән юлларны тәртипкә китерәм дип, нэрсә генә эшләмиләр бездә хәзер. Юл чокырларын кирпич, вак ташлар, такта, иске паласлар, хәтта, бэрәңгә белән дә томалыйлар.

Адоратский урамы 15 нче йортта яшәүчеләргә бәхет елмайды дип уйлаган идек без. Йорт мәйданын асфальт валчыклары белән томаладылар. Технология белән эшләделәр. Әмма беренче яңгырга хәтле генә булды сөөнечебез. Ишеп яуган яңгыр агызды безнең асфальтыбызны. Кинәт төшкән салкын һава чокырларны тагын да тирәнәйтте.

Хәзер безнең йорт ремонт булган мәлгә караганда да коточкычрак хәлдә калды. Аны бөтенләй ясамасалар хәерлерәк булыр иде. Белгәнөбезчә, машина тракторсыз үз жәе белән генә чокырдан чыгу юлын таба икән, димәк, юл начар дигән сүз түгел әле...

Р. АРСЛАНОВ

КАЗАН



Валерий ТАРАСЕНКО



Александр КОСМЫЛИН



Илдар НӘФИЕВ

Яңа ел таңа

Рафилжан ХАЛИЛЖАНОВ

Яңа ел алдыннан ғына берәүдән фатир сатып алдык. Аны бик зур начальник булган дип әйттеләр. Безнең өчен барыбер – зур ни, кечкенә ни... Фатирның зурлығы безгә бик житкән. Шатлыклы вақыгы Яңа елга билгеләдек. Һәм иң яқын дусларны кунакка чакырдык. Яқын булмаганның үзләре килә аның.

Бәйрәм өстәле артына утыруыбызга – ишектә кыңгырау. Ачып жиберсәк, кемнәр дип уйлысыз инде?! Кыш бабай белән Кар кызы!

Безнең шатланганны күрсәгез!.. Көтелмәгән сөенеч!.. Кунакларны сыйларга керештек. Бишенче рюмканы күтәргәндә Кыш бабай кинәт буш кул белән килмәүләрен исенә төшерде. Капчыгында актара торгач, матур тасма белән уратып бизәлгән тартма тартып чыгарды – хәйран зур үзе...

Ун минут та үтмәгәндер, яңадан ишектә кыңгырау тавышы. Тагын бер Кыш бабай белән Кар кызы. Аларны да табынга чакырдык...

– Моңысы хужаларга бездән! – дип, тегеләрнекенә караганда да дәүрәк тартма чыгарып, өстәлгә куйды...

Боларын ғына озаткан идек, бусагада тагын кар вәкилләре пәйда булды. Хәйран калдык – бүләк тә бүләк!..

Ә инде Яңа ел килгәнне белдереп, Кремль сәгатьләре суккач нәрсә башланганны белсәгез! Ишекне ачып ябарга

өлгерми идек. Ниңдидер ягымлы кешеләр бер кап шампан шарабы керттеләр, икенчеләре – тәпән белән бал, өченчеләре – тере тәкә. Күп та үтмәде безнең фатир музейга әйләнгән кебек төс алды, хәтта терлек абзарына охшатып куйсаң да була. Ә бүләкләрне һаман китерәләр да китерәләр бит.

Ниһаять, яңа ел иртәсе туды. Айныган баштан без әлеге бүләкләрне тикшерә башладык, чутына чыгардай түгел. Үрмәләп йөрибез, инде тәкә белән маңгайга маңгай бәрелешкәч кенә аңга килдек.

Беренче тартманы ачып карауга күзләребез маңгайга менде, чөнки анда салынган откыткада язылганча, бу бүләкләр безгә түгел, ә фатирын сатып киткән элеккеге хужасына юлланган булып чыкты. Икенче тартмада да шулай. Бал да, теге тәкә генә адрессыз...

Безгә чит-ят кешенең малы кирәк түгел, һәм мин бу фатирның элеккеге хужасын – Вәли Вәлиевичны эзләргә тотындым.

Таптым. Ул коттеджлар бистәсендә булып чыкты. Ләкин капкаларын күпме генә дөбөрдәтсәм дә, ачу-чы булмады. Күршеләренә шалтыраттым, белештем, әйттеләр. Яңа ел алдыннан ғына ришвәт алган өчен аны КПЗга япканнар икән. Бер айдан соң тагын бер нәрсә белдем: чыгарганнар, ришвәт алмаган булган икән.

Шулай икәннен белгәч, әлеге дә баягы Яңа ел мөлкәтен үзәмә калдырдым, шул исәптән, инде ашыгып ашалган тәкәне дә...



Александр ШУЛЬПИНОВ



Кыз – егетенә:
 – Беләсеңме, кадер-
 лем, ә мин бит синең янга
 әкияттән килдем.
 – Нинди әкияттән?
 – Матур әкияттән.
 – Нәрсә, куып чыгарды-
 лармыни?

Урманда сыра артыннан озын чират тора. Куян һаман чиратсыз узарга маташа. Бүре аны колагыннан күтәрәп ала: «Нәрсә, Бүредән алда үтмәкче буласың?» Куян аңа: «Риза түгелсең икән, әйдә, куак артына барып сөйләшәп килик!» Китәләр болар. Бер минуттан куян тагын чират боза башлый. Аю аны колагыннан эләктерәп ала: «Нәрсә, Аюдан алда кермәкче булдыңмыни?» Куян исе китмиçә генә: «Әйдә, куаклар артына барып сөйләшик». Аю белән Куян китеп бара. Берәздән Куян тагын чират башына тыгыла башлый. Монда инде Арыслан чыгырыннан чыга: «Син нәрсә, бөтенләй ычкындыңмы әллә?» Куян һич тә курыкмыйча: «Әйдәле, куаклар артына барып килик!» Болар куаклар артына кереп китәләр, ә анда Аждаһа тора. «Куян, күпме ит ташырга була инде? Сыра кайчан булачак?!» – ди.



Валерий ТАРАСЕНКО



Илус АЗИМОВ



Анастасия ВАСИЛЬЕВА

**ПЕДАГОГИК МАКСАТ**

Мәскәү шәһәрәндәге бер укытучы, шартлаткыч жайланма тапкан очракта үзеңне ничек тотарга дигән темага, ачык дәрес үткәргә исәп иткән. Ул укучыларны зоопаркка алып барган һәм күренә торган урынга муляж ташлап калдырган. Тик әсбап белән укытучы артык тырышкан – консерва банкасына чыбыклар һәм хәтта таймер да урнаштырган. Укучыларга кадәр "бомба"ны зоопаркка башка килүчеләр тапкан һәм полиция чакыртканнар. Педагогик эшчәнлегә өчен укытучыга карата административ эш ачканнар.

БАКЧА РЭКЕТЫ

Уфадагы балалар бакчасының мөдире эшчеләренә премия түләп, тик бакча кирәк-яракларына дип, акчаны кире ала торган булган. Аннары, төмән татыгач, хезмәт хакларының да бер өлешен ала башлаган. Телсез-тешсез генә премияләрен биреп баручы хезмәткәрләр хезмәт хакын югалтуны күтәрә алмаганнар һәм полициягә хәбәр иткәннәр. Тикшерү ачыклаганча, мөдир кесәсенә салган акча 700 мең сум тирәсе була. Бакчаның кирәк-яракларына дәүләт һәм ата-ана акчасы тотылганы ачыкланган.

ШӘФКАТЬСЕЗ АВТОЗАК

Коми Республикасының коррупция өчен хөкем ителгән элеккеге түрәсе Павел Марушак автозакларга жалоба биргән. Тикшерү барган дүрт елда, ул СИЗОда утырган. Бу вакыт эчендә экс-түрә суд утырышларына 1600 сәгать хөкем ителгәннәрне йөртә торган машинада үткәргән. Гариза бирүче әйтүенчә, машина кеше йөртү өчен бөтенләй дә жайланмаган. Анда урындыклар уңайсыз, вентиляция юк икән. Үзенең жан кичерешләрен Марушак 15 млн. сумга бәяләгән, тик суд системасының камил булмавын искә алып 2 млн. 250 мең сумын гына сораган.

ЯШЕРЕН СӘНГАТЬ

Екатеринбургта сәнгать галереясында рәссамнарга рәсәмнәренә төзәтмәләр керттергәннәр – шәрә хатын-кызларның кызыктыргыч урыннарын капларга кушканнар. Рәссамнар оят урыннарга стикерлар ябыштырырга мәжбүр булганнар. Күргәзмәнең директоры Андрей Чайников аңлатуынча, экспозициягә ни өчендер яшь чиге 0+ куелган. Балаларның психикаларын зарарләтмәс өчен, стикер цензурасы кертәргә мәжбүр булганнар.



Ә МЕНӘ ТАГЫН БЕР МӘЗӘК

Студент инженер булырга хыяланган, ләкин имтиханын бирә алмаган һәм генерал булырга хыялланырга китеп барган.

Терапевтка кәргәч:

- Анализларыгызны карадым. Хәзер интернеттан белешмә алам.
- Мин аны аннан үзем дә карый алам.
- Үзлегенән дәваланырга ярыймы!

Хатыны – иренә:

- Синнән хатын-кызлар хушбуе аңкый.
- Ирләрнеке булмавы шәбрәк бит инде.

Табиб – авыруга:

- Димәк, өч ай эмисез, тартмыйсыз, хатыннар белән ресторанта өйрмисез!
- Бу терелгәнче генәме, доктор?
- Миңа дәвалау өчен тиешле акча түләп бетергәнче.

– Әбекәем, нигә синең колакларың бик зур?

– Соң бит, бәбекәем, ТВда да колакка токмачларның бәләкәен асмыйлар.

– Әти, кемнәр авырттырыбрак тешли: этләрме, мәчеләрме?

– Баялар, улым.

Урта яшь – иртәгә яхшырак булып дип ышана торган чак.

Балконымны чистарта башлаганчы сәясәттән дә пычрак нәрсә юк дип уйлаган идем.

Мәчтүрә түтәйдән киңәш: “Әгәр иреңне ирләр белән сыра эчәргә жибәрмәсәң, ул хатыннар белән шампанский эчә башлаячак”.

Максим СМАГИН



Анастасия ВАСИЛЬЕВА



Виктор ФЁДОРОВ



Александр СЕРГЕЕВ

**Коточкыч!
Акча сиңа
үзе ябыша бит!**



Цоляклар жыены

- Карале, мин кичә телевизордан шундый шәп кино карадым!
- Исемә ничек?
- Хәтердә түгел. Анда теге бик хәтәр артист уйнаган иде...
- Нинди?
- Теге инде, теге... бишенче хатыны белән аерылган... кем соң әле?.. Бөтен кеше белә аны, бик тә танылган... Жә, ярар, соңыннан әйтермен, искә төшергәч...
- Үзе генә уйный торганмы?
- Юк инде! Бер чибәр артистка белән, анысы да шәп уйный аның. Бер тапкыр шуны режиссеры бүлмәсендә тотканнар иде, үбешеп торган чагында.
- Баш режиссерны сөйләсәңме син?
- Әйе, әйе, шул пеләшне әйтәм инде. Бөтен дөньяга даны чыкты бит – Малаховка ярты елга житәрлек тапшыру ясарга була иде...
- Ул йолдызның фамилиясе ничек иде?
- Әллә шунда "М"га, әллә "Ш"га башлана... Кыскасы, бик зур йолдыз инде. Син аны беләсең... Кинода да төшкәне бар...
- Киносы нәрсә турында соң?
- Бик кызык эчтәлекле! Ярый, сөйлим берәз. Баш герое – күргәнең бар синең аны, барлык бандитларны кырып сала. Ә әлегә йолдыз чибәркәй "М"гамы, "Ш"гамы башланган, моңа гашыйк була. Соңыннан алар туй ясыйлар. Кыскасы, хәппи энд...
- Шул гынамы?
- Юк әле... Соңыннан, фильмны карагач, фикерләшүләр булды. Танылган персонажлар белән ток-шоу уздырылды. Анда әле танылган бер рәссам да катнашты...
- Анысы кем?
- Әлегә дә баягы, син аны беләсең, соң инде үзенең кайнаңасына өйләнгән, үзенә пластик операция ясаткан...
- Рәшидәне әйтәсеңме?
- Юк ла инде, Рәшидәне мин бит беләм – ул көн саен иртәнге тапшыруда ашарга пешерергә өйрәтә... Әле анда жырчы Мәйме, Ләймә утырды, фамилиясе юк...
- Тутыймы?
- Шулай бугай, ул продюсерына кияүгә чыгып, аның гаиләсен таркаткан...
- Тагын кемнәр булды?
- Бер блогер...
- Болганып йөрүчеме?
- Аларны бөтен ил белә. Син генә белмисең икән блогерларны. Аннан соңгы сайлаулардан соң калкып чыккан бер политик, ул бөтен телеканалларда кысылып йөри. Тагын бер режиссер бар иде. Моңысының да фамилиясен хәтерләмим, фильмнарын караганым булмады. Шулай да би-и-к күренекле режиссер! Ярар, синең белән лыгырдап торырга вакытым юк. Ашыгам, анда хәзер "Дом-2" башлана. Менә анда инде йолдыз өстендә – йолдыз!



Александр БРЮХАНОВ

Жайлы тормыш

Аны бусагада ук хатыны каршы алды.

– Акча алып кайттыңмы?

– Алып кайттым, – диде ул һәм юлга аркылы торган хатынына кесәсеннән акча чыгарып бирде. Тегесе аны санап чыкты һәм башын селкеде.

– Уз, чишен, кулыңны ю да ашарга утыр. Аш – өстәлдә, телевизор тоташтырылган, урын жәелгән...

Ул хатынының ваннада кранның тамып то-руы һәм киштә кагып куярга кирәклегенә турында сөйләнүен тыңлый-тыңлый яхшылап ашады һәм со-рап куйды:

– Ә син үзең хезмәт хақы алдыңмы соң? Киштә куярга шөреп-мазар алырга кирәк... Хатыны аңа акча сузды. – Хәзер кранны рәтлим, – диде ул. – Ә син телевизор карый тор... Аннан соң йокларга ятыр-быз...

– Нәрсә инде, син, бөтен нәрсәне шулай гадиләштерәсең, – дип сукранды хатыны. – Ә хисләр, тойгылар кайда? Ә назлы сүзләр, иркәлүүләр?

– Нинди сүзләр, нинди хисләр? Бик жайлы яши-без бит... Нигә катлауландырырга тормышны?



ПИРАТЛАР ТОРМЫШЫННАН



Валерий ТАРАСЕНКО



Илсирә Вәлиуллина

КЫШ БАБАЙ...

Яңа ел килеп житәсен
Кыш бабакай белә, ди.
Тиздән барлык кешеләрне
Котлар өчен килә, ди.

Ни теләсәң, шуны эзли,
Матур сөйли, көлә, ди.
Тик биюен, җырлаганын
Чутка сала: "Түлә", – ди.

Унбиш минутка килүе
Алты йөз сум тора, ди.
Акчаңны күбрәк түләсәң,
Барсын эшлим, сора, ди.

Интернет тулы реклама,
Теләсәң кайсын чакырт –
Төрле милләт Кыш бабае
Татар, урысы, башкорт...

Ә без үскәндә Кыш бабай
Бәйрәмгә бушка килде.
Һәрберебез бу бабайның
Юмарт икәннен белде.

Ни өчендер, Кыш бабай да
Табыш ярата хәзер.
Акча күп түләсәң генә
Килеп котларга әзер...



Александр АЛЕШИН





Клара БУЛАТОВА

КЛАРА КЫТЫКЛАРЫ

...

Акча! Акча! Шуннан башка
һич нәрсә юк хәзер башта.
Шуны туглый "Акча! Акча!"
Экранда да, әнә, Патша!

Кәгазь, каләм юкка түгел,
(Алар да юк – акча юкка!)
"Кыскалыкта – осталык!" дип,
Мин дә күчтем дүрт юллыкка.

Дүрт юл нигә кирәк әле?!
Ул озынга сузылган бит.
Мин бүгенге көн хәлләрен
Өч юлга да сыйдырам бит.
Мәсәлән:
Ник аны көтәм инде?..
Килеп житмәгән пенсиям
Ашалып беткән инде.

...

Зыялылар йөри сызланып:
Эче-тышы кадерсезгә калган,
Укымышлы башын кызганып.

...

Иске офисны ябалар, яңа бизнес ачалар,
Урлылар, тотылалар – түлиләр,
котылалар,
Безне алдап барчасы, илне талап качалар.

...

Хөкүмәткә керем чыганагы өч кенә –
Фатир хакы, налог, штраф.
Бүтән нәрсә юк бит һич менә...

...


Түрәләрнең яшәү рәвеше дә
Өч "С"тан тора шулай:
Спорт, Сауна, өченчесе – Секс бугай.

...

Бу кытыклар өч юлга да,
Әйе, сыярлык.
Илгә-көнгә яла ягу түгел – чынбарлык.



Лотфулла НАСЫЙРОВ, «Чаян» № 22, 1980.



Александр АЛЕКСИЧЕВ, «Чаян» № 12, 1979

– Бөтен эчем яна!



ЙӨЗ ГРАММ

Кодрәтең киң, бөөк йөз грамм!
Сиңа жырлыйм мәдхия мин.
Жан дөвасы, шифа бит син,
Башымны сиңа иямен.

Салгач, дөнья гүзәлlege
Тарта басу, киң кырларга.
Теләк туа күкрәк киереп
Шул кырларда бер жырларга...

Бөтен дөнья – гөлбакча күк,
Тирә-юнем – алсу чәчкә.
...Яхшы фикер килеп куя:
Нигә берәз өстәмәскә?..

Тагын йөз грамм!
Уен-көлке,
Жыр-бийудан бетә тыннар.
Аннан – тагын, тагын йөз грамм,
Аннан китә кыз-хатыннар...

...Хәлдән таеп иртә таңда
Диваныма кайтып авам.
Баш – тубал күк...
Бәхет өчен
Житми бары тагын йөз грамм!

Ринат АБЗАЛОВ



Алексей МАМАЕВ

Ояты ни тора...

Камил Шакирович – районда икенче кеше. Яшәгән йортына, йөри торган транспортына килгәндә, алары да беренченекеннән әллә ни ким түгел. Болардан тыш, ул авылдагы үзе туып-үскән йортны да матурлап, төзекләндереп чыкты. Мунчасына да газ, су кәргән, хәтта идәннәре дә жылытыла торган итеп эшләнгән. Гажәпләнеп әйтү түгел, булдыра. Шул гына. Хәзер бу төп йортта 84 яшьлек әниләре яши. Узган елга чаклы үз көнен үзә күрәп, йөгәрәп йөри иде әле карчык. Бәрәңгә бакчасында эт эчәгенә эләгеп, егылып кулын имгәткәч кенә балалары чиратлашып кайтып-китеп йөри башладылар. Атна-ун көнгә, берәр кичкә булса да улы Камил Шакирович та хатыны белән әнисе янына, төп йортка кайтып кунат. Тик бу матур өйнең бер кимчелеге бар. Заманча итеп эшләнгән, унитазлы бәдрәфе юк. Улы бүген ясап чыгарга да риза, тик әниләре каршы. “Өйдә йомыш үтәп утырыр хәлем юк, – ди. – Мин үлгәч ясарсыз”, – ди. Бетте-китте, берни эшли алмыйсың. Кысталганнарға ишегалдындагысына йөрергә туры килә. Үзегез беләсез, Мөслим, Сарман, Минзәлә якларында урыс капкалар юк бит. Шакировичларның ишегалды да ап-ачык, кемнең нишләп йөргәне әллә каян күренеп тора. Шуңа күрә ком-ган тотып чыгу кайберәүләргә уңайсызлык тудыра. Камил Шакирович исә иртәрәк кайтып китү ягын карый, аннары аның планер-ка үткәрү кебек җаваплы эшләре дә иртәнге якта.

Шулай беркөнне М7 трассасы буйлап үтәп баручы Чаллы га-ишниклары авыл ягынан “очып” килүче ак джипны күрәп алалар һәм туктатып кызыксынмакчы булалар. Ак “Лексус”та җилдерүче шофер – Камил Шакирович, тегеләрнең кабалана-кабалана ма-шиналарыннан чыкканын күрмәмешкә салышып, узып китә. Ә тегеләр аны куа чыга. Кая инде Тольятти машинасына мондый-лар белән ярышу. Шулай да алар үз каналлары аша машинаның кемнеке икәнлеген ачыклайлар, ун минут дигәндә, кәттә генә итеп төзелгән коттедж каршындагы ак машина янына килеп тук-тыйлар. Әмма өйгә узарга батырчылык итмиләр. Дөрәсен әйтк, автомобиль хужасы да озак көттерми, ун-унбиш минут дигәндә, капкадан килеп чыга, капитан белән күрешә, аңа правасын суза, машинасына төртеп күрсәтә. Аннары:

– Иркәнләп кәкәй итәргә дә мөмкинлек бирмисез, егетләр, ә, – дип елмая да, – планерка үткәрәсем бар, – дип китеп бара. Тегеләр дә Ак машина артынан кузгала. Шактый гына дәшми баргач, капитан иптәшенә:

– Әйттем мин сиңа артына терәлгәндер, дип. – Ә син, әйдә, туктатабыз дигән булып, һаман шигеңне белдерәсең... Гомере буге МВДга хезмәт итеп булмас. Йомышың төшөп, болар каршына да килергә туры килмәгәе... Таныса, ояты ни тора, – дип сөйләнеп ала.

Мидхәт САДЫЙКОВ

Рушания ГЫЙЛӘЖЕВА

КҮРШЕ МУНЧАСЫ

Авылда яшәгән ике күрше:
Илдусның хатыны – Гөлчирә,
Каршыдагы йортта – адаш хатын.
Гөлчирәләр рәхәт көн сөрә.

Шулай, берчак Илдус Гөлчирәсә
Кунак җыя. Ничек булдыра!
Бераз тамак ялгап алгач, болар
Жыйнаулашып чыга болдырга.

Хөрмәт итеп яккан мунчасына
Кунаклары, шатланып керә.
Соңгы пар жибәрәп, бер кунагы
Салкын суны тәмам бетерә.

Янәшәдә күрше булып яши
Хәләл җефетле бер Нурғали,
Мунчалары булмаганга, алар
Күрше мунчасына кәргәли.

Нурғалинең җете кызыл йөзә,
Борыны да, кып-кызыл муен,
Гөлчирәгә багып, күзен ата:
Хисләрен белдерергә уе.

“Хуш, рәхмәт”, – ди, – мунча хөрмәтенә,
Рәхәт булды, бигрәк шәп, кызу,
Кайнар суы гына калган иде,
Юк иде анда тик салкын су!

Кунаклары аптырашка кала:
Ничек инде бетсен салкын су?
Ә Нурғали хатынына багып,
Жикеренә: “Нинди хәл соң бу?”

Нишләп инде, кайнар суны, ташып,
Салкын суны җыеп куймадың?
Әллә мине чын ахмакка санап,
Тилергән мәхлук дип уйладың?”

Ә хатыны, акланыплар, шулчак
Аткан уктай җавап жибәрә:
“Соң бит мин бүген иртән мунчаны
Яктым икенче Гөлчирәдә!”

Нурғали, ишеткәч шул сүзләргә,
Салып, ата юеш сөлгенә...
Әнә иртән мунча бурасын ул
Ясап ята – үзе түгелме?



САТИРА ҺӘМ
ЮМОР ЖУРНАЛЫ

1923 елдан чыга.

№ 1 (1890) гыйнвар 2020

Баш редактор:
Р. И. ХӘЛИЛУЛЛОВ
Баш рәссам: А. АЛҖЕШИН

Баш редактор урынбасары: Г. ЗАМАЛДЫНОВА

Үсеш бүлеге: П. СТАРОВЕРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе
«ТАТМЕДИА»
акционерлык җәмгыяте.

420047, Казан шәһәре,
Академическая урамы, 2
Матбугат һәм массакүләм
коммуникацияләре агентлыгы
ярдәмендә оештырылган.
Журнал

Роскомнадзор идарәсендә теркәлдә.

Теркәлу саны һәм вакыты:

ПН № ФС77-44364, 23 март, 2011 ел.

«Журналга «Почта России» каталогы,
йә <https://podpiska.pochta.ru> онлайн аша
языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның
ризалыгыннан башка редакцияләү-төзәтү
хокукына ия.

«ТАТМЕДИА» АҖ филиалы «Идел-Пресс»
типографиясендә басылды.
Басылып чыгу: 10.01.2020 ел.
Тираж – 1126 Заказ О-3664

Редакциянең адресы: 420066,
Казан, Декабристлар ур., 2.

Белешмәләр өчен телефоннар:
(843) 222-06-00, 222-05-54.

E-mail: chayan@bk.ru
Сайт: chayan-journal.ru

Бәясе ирекле

16+

Уйна да, уйла да!




1. Үзеңнең киләчәге-
нә ничек мөлкәт салырга
мөмкин?
2. Илебездә житеште-
релгән машиналарга тү-
рәләр кайчан күчеп уты-
рачак?
3. Тарттырылган тү-
шәмнәрнең уңайсызлы-
гы.
4. Акча өчен йоклый
торган борыңы һөнәр
вакиле.
5. Нәрсә ул икътиса-
дый кризис?
6. Кемнәр ул вегета-
рианнар?
7. Простофиля кем
ул?

ЖАВАПЛАР

1. Жаңы киём мен
төңк акча тыңы. 2. Сүд
тиктүрүлгөн сөн, изо-
латор алып барганда.
3. Өстөгө күрмөсүңдө.
4. Капа-
сыңың. 5. Хезмат хакайы-
дындагы атың. 6. Гадатты
булмаган пизыктар кыл-
лануучы кешелер. 7. Пуга-
нбасыз Кирпоров.

Сынамышларны Гүзэл
СӨНГАТУЛЛИНА әзерләде.



Чаянвордны чишегез,
номерланган шакмактарда
жыр исеме укыгыз.
Журналыбызның
12 нче санында басылган
чаянвордның тикшеру сүзе —
«САМАВЫР КУЙДЫМ».

Беренче булып дөрес җавап жибәрделәр:

Г. БАҲАВЕТДИНОВ (Чаллы),
М. МӨХӘММӘТҖАНОВ (Казан),
М. НУРЕТДИНОВ (Сарман),
Б. ШӘЙХЕТДИНОВ (Алексеевский р-ны,
Урта Тигәнәле ав.)
С. ШӘЙХУЛЛИН (Казан).

Жиңүчебез –
Урта Тигәнәледән

Бәдәртдин ШӘЙХЕТДИНОВ!

СӘЕР КЕШЕЛӘР

Игорь КИЙКО

Сергей ЕРМИЛОВ

